

Врз основа на член 8 став 4 од Законот за прекурзори (“Службен весник на Република Македонија“ бр. 37/04 40/07), министерот за здравство донесе

Правилник за содржината на барањето за вршење промет со прекурзори, содржината на образецот за издавање на одобрението и начинот на издавање на одобрението за вршење на промет со прекурзори

Член 1

Со овој правилник се пропишува содржината на барањето за вршење промет со прекурзори, содржината на образецот издавање на одобрението и начинот на издавање на одобрението за вршење на промет со прекурзори

Член 2

Операторот кој врши промет со прекурзори од член 3, точки 1,2 и 3 од Законот за прекурзори, заради обезбедување на одобрение за вршење на дејноста до министерството за здравство поднесува писмено барање кое содржи:

1. полно име и адреса на подносителот на барањето
2. полно име и презиме на лицето одговорното лице на операторот за промет со прекурзори
3. опис на позицијата и работните задачи на одговорното лице на операторот за промет со прекурзори
4. адреса на седиштето на операторот
5. опис на просторот за складирање и преработка на прекурзорите како и соодветната опрема,
6. податоци кои укажуваат дека операторот превземал соодветни мерки за спречување на неовластено одстранување на прекурзорите од местото назначено во точката 5
7. името и HS и CAS бројот на прекурзорите како што се наведени во член 3 точка 1,2,3 од Законот за прекурзори.
8. во случај на смеса или природен производ:
 - името на смесата или природниот производ
 - името и HS и CAS кодот на прекурзорот
 - максималната содржина на прекурзорот во смесата или во природниот производ
9. опис на типот на операции кои ги врши операторот
10. единствениот матичен број на операторот запишан во трговскиот регистар.

Член 3

Надлежниот орган носи одлука за поднесеното барање во рок од 60 работни дена од приемот на барањето, а во случај на продолжување на веќе добиеното одобрение во рок од 30 работни дена.

Рокот од став 1 на овој член престанува да тече од денот кога Министерството за здравство ќе побара да се обезбедат дополнителни информации за кои смета дека се неопходни и продолжува да тече од денот на доставувањето на потребните информации.

Член 4

Министерството за здравство издава одобрение за вршење на дејност кое ги содржи следните податоци: носител на одобрението, локација на објектот, опрема, за кои видови прекурзори се однесува одобрението, на кои видови на операции со прекурзорите, името на прекурзорот, количината, CAS (хемиски симбол) и HS-број, рок на важност.

Образецот на одобрението за вршење на промет со прекурзори е даден во прилог 1 на овој правилник и е негов составен дел.

Член 5

Издаденото одобрение се однесува за секој прекурзор и за секоја операција која се врши кај еден оператор.

Член 6

По истекот на периодот за кој е издадено одобрението, операторот кој врши промет на прекурзори од прва категорија поднесува ново барање, а операторот кој врши промет на прекурзори од втора и трета категорија поднесува барање за продолжување на одобрението.

Одобрението не може да се пренесе на друг оператор.

Член 7

Операторот поднесува ново барање и во случај кога:

- бара вршење промет и на друг прекурзор
- започнува да врши нова операција
- кога се менува локацијата на просторот во кој се врши дејноста.

Член 8

Овој правилник влегува во сила осмиот ден од денот на објавување во “Службен весник на Република Македонија”.

Бр.

Министер,
Имер Селмани

Прилог 1



РЕПУБЛИКА МАКЕДОНИЈА
МИНИСТЕРСТВО ЗА ЗДРАВСТВО

ОДОБРЕНИЕ ЗА ВРШЕЊЕ НА ДЕЈНОСТ

Одобрение број _____			
1. Носител на одобрението (име, адреса, телефон, факс, е-маил)		2. Орган кој го издава одобрението	
1 а) дополнителни информации		1 б) дополнителни информации	
3. рок на важност на одобрението			
од		до	
4. Одобрението се однесува за следните прекурзори			
прекурзор	CAS и HS код	операција	локација
5. дополнителни информации/услови/опрема			
6. датум		потпис (име)	печат

